

تفہیم ہندومت سے متعلق ابوریحان البیرونی اور چند منتخب مصنفین کی اہم آراء کا بامی مطالعہ

Understanding Hinduism, a Collective Study by Abu
Raihan Al-Beruni and Others with their Related
Important Views

مریم نورین*
ڈاکٹر ابظاہر خان**

Abstract

Hinduism is one of the most ancient religions of the world originated in the Subcontinent. This religion has always been of a significant value in the history of world religions. The subcontinent has been the birth place of many Dharmic Religions like Buddhism and Jainism, as well as it has been a center of many Abrahamic Religions such as Christianity and Islam. The Interaction between the Muslims and the ancient people of subcontinent began right after the migration of Prophet Muhammad ﷺ in Madinah. Therefore, the Muslim scholars tended to study the religion of Indian people and their life style. Abu Rehan Alberuni was the first person who initiated Indology, the study of indo religions. He wrote an encyclopedic book "مقالہ مقبول" کتاب فی تحقیق ہند من مقالہ مقبول".

After Al-Beruni, the Hinduism became a subject of research for the muslim scholars. Many Muslim scholars like Maulana Ubaid Ullah, Dr. Meher Abdulhaq, Maulana Shams Naveed, Dr. Zakir Naik and Muhammad Shariq have profound academic works on Hinduism. Therefore, in this article the views of these thinkers and understanding of Hinduism will be reviewed.

Key Words: Dharmic religions, Subcontinent, Muslim Scholars, Hinduism.

* پی ایچ ڈی اسکالر، شہید بینظیر بھٹو وومن یونیورسٹی پشاور
** ایسوسی ایٹ پروفیسر، ڈیپارٹمنٹ آف اسلامک سٹڈیز، عبدالولی خان
یونیورسٹی، مردان

مصنفین کے نزدیک ہندومت کا تعارف

ہندومت ایک ایسا مذہب ہے جو ہر نوعیت کے عقائد و رسومات کا مجموعہ ہے اس مذہب میں اس قدر فرق ہے ، تصورات اور رسوم ہیں کہ انہیں یکجا کرنا ناممکن ہے اکثر مصنفین کا یہی کہنا ہے کہ ہندومت کی کوئی بھی تعریف نہیں کی جاسکتی۔ مثلاً سوامی دیانند سرسوتی کے مطابق:

"ہندومت کی اصطلاح وسیع بھی ہے اور مبہم بھی۔ چنانچہ اس کی کوئی بہتر و اطمینان بخش تعریف نہیں کی جا سکتی اس کے باوجود اگر اس کی اصطلاح کے بارے میں جو کچھ کہا جاسکتا ہے تو وہ یہ ہے کہ یہ ایک مذہب ہے جو ہندو کا ہے"¹

اس حقیقت کے باوجود مختلف مصنفین نے اپنی تفہیم کے مطابق ہندومت کا تعارف اور اس کی توضیح بیان کرنے کی کوشش کی ہے ڈاکٹر ذاکر نائیک کے مطابق:

"ہندومت یا ہندو ازم لفظ ہندوسہ نکلا ہے وہ لفظ ہے جو انیسویں صدی میں انگریز دریائے سندھ کی وادی میں رہنے والے لوگوں کے متنوع اور مختلف عقائد اور نظریات کے لیے مجموعی طور پر استعمال کرتے تھے"²

حافظ شارق اپنی کتاب میں ہندومت کی تعریف و توضیح پر تفصیلی بحث کے بعد لکھتے ہیں کہ:

"ہندو دھرم دراصل مذہب اور عقائد کے معاملہ میں آزادی کا نام ہے لہذا ہندومت کی طرح ہندو کی تعریف

کو بھی کسی مذہب یا عقیدہ میں قید کرنا اس دھرم کی شان کے منافی ہے³

البیرونی گو کہ باقاعدہ ہندومت یا ہندو کی توضیح نہیں کرتے لیکن یہ بتاتے ہیں کہ جو شخص تناسخ کا قائل نہیں ہے، وہ ہندو نہیں ہے اس کا شمار ہندوؤں میں نہیں ہوسکتا ہندومت یا ہندو کی تعریف (Definition) سے متعلق اکثر ماہرین اتفاق رکھتے ہیں کہ اس مذہب کی کوئی بھی تعریف و توضیح نہیں کی جاسکتی البیرونی اور دیگر مصنفین کے مابین یہ ایک بنیادی نوعیت کا اختلاف ہے قیاس کیا جاسکتا ہے کہ البیرونی کے دور میں غالباً تناسخ ہندوؤں کا ایک متفق علیہ عقیدہ ہو یا ان کا سابقہ کسی ایسے مکتب فکر سے نہ ہوا ہو جو تناسخ کے منکر ہیں

سنسکرت زبان

سنسکرت زبان ہندوؤں کے ہاں مقدس زبان سمجھی جاتی ہے اور تمام ہندو صحائف سنسکرت زبان میں لکھے گئے ہیں یہ زبان ہزاروں برس پرانی ہے اور اپنی اصل صورت میں کہیں بھی بولی نہیں جاتی بلکہ بلاشبہ ایک کرشمہ ہے کہ ہندوؤں نے ہزاروں برس گزرنے کے بعد بھی اس زبان کو کسی نہ کسی صورت میں بحال محفوظ رکھا ہے تاہم ہزاروں برس گزرنے کی وجہ سے اس زبان میں جو غیر ضروری وسعت، پیچیدگی اور اختلافات پیدا ہو گئے ہیں، اس نے ہندومت کی صحیح تفہیم میں بہت سی

مشکلات کھڑی کردی ہیں۔ یہ مسئلہ موجود دور کا نہیں بلکہ قدیم زمانہ سے ہی ہندوؤں کے ہاں رہا ہے ڈاکٹر مہر عبدالحق کہتے ہیں کہ نرکتا جو دراصل ویدوں کی تفہیم کے لیے لکھی گئی تھی اس کا مقصد سنسکرت کی مشکل کو ہی آسان کرنا تھا:

"رگ وید کے اکثر حصے کو آج پوری طرح نہیں سمجھا جاتا اس کی تشریحات پر سب سے پہلے لکھی جانے والی کتاب کا نام "نرکتا" ہے جو غالباً ۵۰۰ ق م میں لکھی گئی ہے اسے "نرکتا کی نرکتا" کہتے ہیں اس میں الفاظ کے مآخذ دیئے گئے ہیں ایسا معلوم ہوتا ہے کہ ابتدائی زمانہ میں ہی آریا برہمن بہت سے متروکات کے معنی بھول گئے تھے جس کی وجہ سے اس کتاب کے لکھنے کی ضرورت پیش آئی" 4

حافظ محمد شارق اس بارے میں لکھتے ہیں:

"آریوں کا مذہبی سرچشمہ اب بھی وید ہی تھا جو مزید قدیم اور متبرک حیثیت اختیار کرچکے تھے لیکن اب یہ اندیشہ پیدا ہو گیا تھا کہ مقامی اثرات، زبان کی تبدیلی اور ایک بڑا زمانہ گزر جانے کی وجہ سے رگ وید کے ان قدیم الفاظ کا پس منظر برہمن طبقہ کے ذہنوں سے محو ہو رہا تھا" 5

ایک اور مقام پر وہ لکھتے ہیں:

"ویدوں کی زبان پر سب سے مستند کتاب "نرکت" سمجھی جاتی ہے جو کہ پانچویں یا چھٹی صدی قبل مسیح کی کتاب ہے یعنی اصل سنسکرت ویدک دور سے تقریباً 1000 ہزار برس بعد خود ویداور اس کی

شروحات بھی اس بات کی تصدیق کرتی ہیں کہ 1200 قبل مسیح کے دور تک سنسکرت ایک مرد زبان ہوتی جارہی تھی۔ حتیٰ کہ راماین کا آٹھویں صدی عیسوی کا ایک جدید ورژن "اتو رام چرتم" کئی مقامات پر یہ اطلاعات دیتا ہے کہ سنسکرت بالعموم مذہبی طبقہ کی جانتا تھا اور عام لوگ پراکرت بولا کرتے تھے"6

البیرونی اپنی کتاب کا آغاز ہی اس بات سے کرتے ہیں کہ ہندوؤں کے مذہب اور ان کے حالات کی تفہیم میں بہت سی مشکلات پیش آتی ہیں جس میں سب سے پہلی مشکل سنسکرت زبان کے واضح رہنے کے البیرونی نے یہ شکوے لگے بہگ ہزار برس پہلے کیا تھا، اس کے بعد بھی سنسکرت زبان میں بہت حاشا تبدیلیاں واقع ہوئی ہیں البیرونی نے سنسکرت زبان کی تین مشکلات کا ذکر کیا ہے:

سب سے پہلی مشکل زبان کی وسعت ہے ایک ہی معنی کے لیے متعدد الفاظ موجود ہیں اور ایک ہی الفاظ متعدد معنی بھی دیتا ہے یہ اس زبان کی سب سے بڑی مشکل ہے کہ کس طرح متعدد معنوں میں کسی ایک معنی کا تعین کیا جائے یہ کام زبان پر صحیح مہارت، موقع کلام کی تفہیم اور بلاغت کے علم کے بغیر ناممکن ہے اس مشکل کا اظہار حافظ محمد شارق بھی اپنی کتاب "ہندومت کا تفصیلی مطالعہ" میں کرتے ہیں:

"ویدوں کی شاعری سمجھنا بھی انتہائی مشکل کام ہے ایک ہی لفظ کے سینکڑوں متضاد معنی موجود ہیں جس کا تعین سیاق و سباق سے کیا جاتا ہے مثلاً لفظ سوم کو ہی لیا جائے تو اس کے معنی چاند، علم، خدا اور

ایک خاص مشروب کے ہیں سنسکرت کی جامعیت بھی
بسا اوقات دیگر زبانوں میں اس کا ترجمہ کرنے میں
پریشان کن ہوجاتی ہے لفظ پرجاپتی کے عام معنی
ہیں مخلوقات کا مالک لیکن اس کے معنی سردار اور
باپ بھی ہیں کئی مترجمین اس کا ترجمہ اصطلاح کے
طور پر "پرجاپتی" ہی کر لیتے ہیں، جس سے بسا اوقات
ہندو دیومالائیت اور عقائد کو سمجھنے میں مشکل پیش
آتی ہے" 7

دوم یہ کہ سنسکرت زبان بھی دو طرح کی ہیں ایک وہ
جو عامیانہ ہے اور دوسری قسم علمی زبان کی ہے غالباً
عامیانہ زبان سے ان کی مراد ہندی زبان ہی ہوگی جو اس
دور میں سنسکرت کے ہی لہجہ میں بولی جاتی تھی اور
فارسی اثرات سے قبل سنسکرت زبان سے زیادہ قریب تھی
جبکہ علمی زبان سے مراد سنسکرت ہی ہوگی جس میں
ہندوؤں کے مقدس صحائف لکھے گئے ہیں تاہم یہ ذہن میں
رہے کہ سنسکرت زبان بھی ایک ارتقا پذیر زبان رہی ہے جس
میں ہر دور میں بہت سا فرق رہا ہے

ان مشکلات کے باوجود جن کا ذکر البیرونی سمیت تمام
مصنفین نے کیا ہے، مولانا شمس نوید عثمانی مسلم اسکالرز
کو سنسکرت سیکھنے کی تلقین کرتے ہیں تاکہ دعوتی
مقاصد پورے کیے جاسکیں مولانا لکھتے ہیں:

"صرف ہندی جاننے سے بھی کام نہیں چلا گا اصل
گمراہی ویدوں، پرانوں اور اپنشدوں کے ہندی ترجموں
سے پھیلی ہے امت میں سے ایسے افراد کو سنسکرت
سیکھنے کے لیے سامنے آنا ہوگا جن کی دینی بیک گراؤنڈ

بھی ہو۔ یہ کام بظاہر محنت طلب ہے لیکن اگر اللہ کے رسول کے کاتب حضرت زید رضی اللہ عنہ چند دن میں سریانی سیکھ سکتے تھے مولانا حمید الدین فراہی سریانی اور عبرانی سیکھ سکتے تھے البیرونی سنسکرت سیکھ سکتے تھے تو ہمارے قرآن و حدیث کا علم رکھنے والے نوجوان سنسکرت کیوں نہیں سیکھ سکتے؟ اگرچہ چند برسوں میں جب تک امت میں ایسی کھیت تیار ہو اس وقت تک ایک کام ہے جو ہم کرسکتے ہیں۔ نفرتوں کی خلیج کو پاٹنے کا کام۔⁸

وید کا تعارف

وید ہندوؤں کی اساسی کتب ہیں اور ہر مکتب فکر اپنے عقیدے کی سند ویدوں سے ہی حاصل کرنے کی کوشش کرتا ہے البیرونی اور دیگر مصنفین نے اپنی اپنی کتب میں وید کے بارے میں تفصیلی بحث کی ہے البیرونی وید کا تعارف اس طرح کرواتا ہے:

"لفظ "یا وید" کے معنی ہیں اس چیز کو جان لینا جو معلوم نہ ہو۔ ہندو بیذ کو اللہ کا کلام کہتے ہیں جو برہما کے منہ سے نکلا ہے۔ ہر منہ بغیر مطلب سمجھ ہوئے اس کی تلاوت کرتے ہیں اور اسی طرح آپس میں اس کو سیکھتے اور سکھاتے ہیں۔ ان میں بہت کم لوگ ایسے ہیں جو اس کی تفسیر جانتے ہوں اور ایسے لوگ ان سے بھی کم ہیں جو استدلال اور مناظرے کے طریقے پر اس کے معانی و مطالب میں غور و فکر کرتے ہوں۔"⁹

وید کے لغوی معنی کے بیان کے بعد ابو ریحان البیرونی بتاتے ہیں کہ ہندوؤں کے عقیدے کے مطابق وید کلام الہی ہے، اسی کو ہندومت کی اصطلاح میں شرتی کہاجاتا ہے ڈاکٹر ذاکر نائیک بتاتے ہیں کہ "شرتی" سے مراد وہ کتابیں ہیں جو الہامی ہیں ڈاکٹر ذاکر نائیک اور حافظ محمد شارق نے بھی شرتی کی اصطلاح استعمال کی ہے، انہوں نے ویدوں کو شرتی میں ہی شامل کیا ہے لیکن محمد شارق ایک اور ہندی اصطلاح اپوروشیا متعارف کرواتے ہیں ان کے مطابق عام ہندو ویدوں کو "اپوروشیا (apaurusheya)" کہتے ہیں جس کا مطلب ہے کہ وید کسی انسان کی تخلیق نہیں بلکہ ایشور کا ذاتی گیان یعنی علم ہے¹⁰

ڈاکٹر ذاکر نائیک کے مطابق:

"وید کا لفظ ود (یا ودیا) سے نکلا ہے جس کے معنی سیکھنا یا جاننا کے ہوتے ہیں یعنی علم کی بے ترین سطح بلکہ یوں کہئے کہ علوم مقدسہ کے لیے وید کا لفظ استعمال کیا جاتا ہے ویدوں کو چار بنیادی قسموں میں تقسیم کیا گیا ہے"¹¹

ڈاکٹر مہر عبدالحق ویدوں کے بارے میں لکھتے ہیں:

"لفظ وید کا مادہ "ود" جس کا معنی جاننا ہے لہذا وید کے معنی ہوتے کہا علم تاہم یہ وہ علم ہے جو سنا سنا یا سینہ بہ سینہ منتقل ہوتا رہا ہے کیونکہ صدیوں تک یہ معرض تحریر میں نہیں لایا گیا وید کسی ایک شخص کی تصنیف بھی نہیں ہے ان کے بارے میں عام عقیدہ یہی ہے کہ ان کے مشمولات بہت سے

رشیوں پر القاء ہوئے جو انہوں نے آگ اپنے شاگردوں تک پہنچا دینے کی ویس جی ان سب کو ترتیب دینے والا یعنی مُرتب یا ایڈیٹر ہے

ان تحریروں کے اندر جو "ہدایت" یا "تعلیم" اس کے متعلق کہا جاتا ہے کہ یہ خود خدا کی طرف سے یہ تعلیم جاری ہوئی ہے بھی کہا جاتا ہے کہ وید اربعہ عناصر سے پھوٹے ہیں ان اختلافات کے باوجود یہ بات متفقہ طور پر تسلیم کی جاتی ہے کہ وید خدا کی طرف سے انسان کو براہ راست تحفہ عطا ہوئے ہیں اسی وجہ سے انہیں انتہائی مقدس سمجھا جاتا ہے تاہم یہ برہمنوں کی خاص ملکیت ہے¹²

ڈاکٹر مہر عبدالحق بھی اس بات کا ضمناً ذکر کرتے ہیں کہ ہندوؤں کے مطابق وید خدا یعنی برہما کے منہ سے نکلا ہوئے ہیں اور اس کی کیفیت سانس کی طرح بتائی ہے جس طرح آگ سے دھواں اٹھتا ہے اسی طرح خدا کی طرف سے تعلیم جاری ہوئی ہے اس کے علاوہ ڈاکٹر صاحب ایک اور عقیدے کا بیان بھی کرتے ہیں کہ بعض لوگوں کے نزدیک وید کا سرچشمہ عناصر اربعہ یعنی آگ، ہوا، مٹی اور پانی ہے¹³ اس طرح ڈاکٹر عبدالحق اور البیرونی کی طرف سے ہمیں ویدوں کے بارے میں تین طرح کے عقائد کا پتہ لگتا ہے

- وید ذات الٰہی سے نکلا ہے جس طرح آگ سے دھواں
- وید آگ، ہوا، مٹی اور پانی سے پھوٹے ہیں

حافظ محمد شارق نے الہام ہونے کے بارے میں قدر تفصیل سے لکھا ہے کہ نقطہ نظر کے بارے میں انہوں نے

اپنشد کا حوالہ دیا کہ "برہدار نیک اپنشد" کے مطابق وید دراصل ایک عظیم ذات (ایشور) کا سانس ہے¹⁴ برہدار نیک اپنشد کا منتر میں یوں بیان ہوا ہے

"گیلا ایندھن کی آگ چاروں طرف جس طرح بھڑک کر اس سے دھواں نکلا اس طرح اُس عظیم ذات کے سانس سے سمجھنے چاہیے جو رگ وید، یجر وید، سام وید، اتھر وید، انگی رس، اتاس، پران، ویدا، اپنشد، شلوک، دیاکھیان اور انودیاکھیان میں، یہ سب اس کے سانس ہی میں ہیں"¹⁵

خدا کے منہ سے نکلنے سے مراد ان کے نزدیک مجازی معنوں میں الہام ہی ہے حافظ صاحب لکھتے ہیں:

"ویدوں کی رُو سے حقیقت یہ ہے کہ وید اصل میں چار دیوتاؤں کو عطا کیے گئے اور پھر ان چار دیوتاؤں نے بت سے رشیوں کو الہام کیے ان رشیوں نے بعض کلام الہام اور بعض انہوں نے یہ کلام خدائی پنا (Under- inspiration) میں لکھا تھا خود رگ وید کے علاوہ دیگر کتب کا بھی یہی دعویٰ ہے کہ وید برہما کے منہ سے نکلا ہوا کلام ہے جو بالمعنی الہامی ہے"¹⁶

جبکہ دوسرے نقطہ نظر کے بارے میں لکھتے ہیں:

"ان تین ویدوں کو اگنی، وایو اور سورج نامی رشیوں سے نسبت دینے کی ایک وجہ یہ بھی معلوم ہوتی ہے کہ یہ تین وید بالترتیب ان کی نام سے شروع ہوتے ہیں یعنی رگ وید کی ابتدا اگنی سے ہوتی ہے تو اسے اگنی دیوتا سے منسوب کر دیا گیا، یجر وید وایو سے شروع ہوتا

تو اسے وایو سے منسوب کیا گیا اور سام وید میں وہ
منتر جو رگ وید سے نقل ہیں، انہیں نکال دیا جائے تو
سام وید بھی ودسوت یعنی سورج کے نام سے شروع
ہوتا ہے" 17

اس صراحت سے یوں محسوس ہوتا ہے کہ حافظ صاحب
یہ بات پہلے سے طے شدہ مانتے ہیں کہ اگنی، وایو اور سورج
عناصر نہیں بلکہ رشیوں کے نام ہیں اس کے لیے انہوں نے
"ویدک رشیوں کی بشریت" کا ایک عنوان بھی قائم کیا ہے
جس میں انہوں نے وید کے مختلف منتروں کے حوالوں سے یہ
بات ثابت کی ہے کہ وید کی تخلیق میں مرد، عورت، بچہ،
بوڑھ، بزرگ، شرابی سبھی شامل تھے اور سب انسان ہی
تھے 18 ڈاکٹر محمد عبدالحق ویدوں کے الہام کے بارے میں کہتے
ہیں:

"منتروں کے مصنف کو جس کے بارے میں کہا جاتا ہے کہ
اسے خدا کی طرف سے القاء ہوا تھا، رشی کہا جاتا ہے
اس رشی کو Inspired Seer یعنی ایسا شخص سمجھا
جاتا ہے جسے الہام ہوتا ہے اور جو ہر چیز کو دیکھ
سکتا ہے" 19

ہندوؤں کے مشہور و معتبر رہنما مہاتما گاندھی کہتے
ہیں کہ وید کے الفاظ خدائی نہیں بلکہ انسانی ہیں مہاتما
گاندھی کے مطابق رشیوں نے آسمانی سچائی سن کر اپنے
قلوب میں محفوظ کر لیا اور یہ سلسلہ نسل در نسل چلتا
رہا، یہاں تک کہ آریوں کے ہندوستان میں ورود کے بعد کم و
بیش گیارہ سو سالوں میں ان کو انسانی الفاظ کا جام

پنایا گیا²⁰ مشہور ہندو مصنف ڈاکٹر پیرا لعل وضاحت کرتے ہیں:

"آریوں کے عقیدے کے مطابق خدا نے کچھ ایسے رشیوں (دور اندیشوں) کے ذریعے تمام انسانوں کے لیے ایسے قوانین کا انکشاف کیا تھا جن کو انہوں نے بنی نوع انسان کی فلاح و بہبود کی خاطر یکجا کر کے وید کا نام دیا"²¹

مولانا عبید اللہ بھی تحفہ الہند میں اسی رائے کا اظہار کرتے ہیں کہ وید مختلف لوگوں کا کلام ہے مولانا لکھتے ہیں:

"چار وید مشہور ہیں جن کے نام یہ ہیں (۱) رگ وید (۲) یجر وید (۳) سام وید اور (۴) اتھرین وید لیکن ہندوؤں کی یہ کتابوں سے پتہ چلتا ہے کہ اصل میں وید تین ہیں اور چوتھا وید یعنی اتھر وید باقی ویدوں سے ماخوذ ہے پران کی مت میں چاروں ویدوں اور وید برہما کی زبان سے یعنی کے چاروں منہ سے نکلا ہے اگر ایسا ہے تو ان کا وقت ایک ہونا چاہیے تھا اور انکی اہمیت بھی برابر ہونی چاہیے مگر ایسا نہیں ہے سب ویدوں کی علیحدہ علیحدہ حصے جدا جدا رشیوں نے بنائے ہیں بلکہ ان رشیوں کے نام بھی جگہ جگہ ملتے ہیں ایسا معلوم ہوتا ہے کہ رشی لوگ اپنے اعتقادات کے مطابق جو باتیں کیا کرتے تھے ان باتوں کو ان کے ماتحت لوگ آپس میں وظیفہ کیا کرتے تھے اور یہی اب تک گروچلا کے کر بیان ہو رہا ہے کیوں کہ بیاس جی سے پتہ چلتا ہے چاروں وید نے تھے"²²

یہاں یہ بات قابل ذکر ہے مورخین کے مطابق ویدوں کی اصل تعداد تین ہی تھی اٹھروید، بت بعد میں لکھ گئے ہیں جیسا کہ اوپر مولانا کے اقتباس سے بھی واضح ہوتا ہے گو کہ چاروں وید، یعنی رگ وید، یجروید، سام وید اور اٹھروید اصلاً رگ وید سے ہی ماخوذ ہیں لیکن ان کے باہم بت سا اختلاف بھی ہے ڈاکٹر عبداللہ الحق اس اختلاف کے بارے میں کہتے ہیں:

"چونکہ یہ زبانی یاد کرائے جاتے ہیں اور سینے بہ سینے منتقل ہوتے رہے ہیں اس لئے اختلاف کا پیدا ہو جانا غیر متوقع نہیں تھا۔ ایک روایت کے مطابق رگ وید کے اکیس مختلف نسخے ہیں ایک اور روایت کے مطابق رگ وید کے پانچ، یجر وید کے بیالیس، سام وید کے ایک ہزار اور اٹھروید کے بارہ نسخے ہیں جس مکتب فکر کے پاس جو بھی وید تھا اُسے اصلی وید سمجھتا تھا اگر کسی کے پاس کوئی دوسرا نسخہ اس کے اپنے نسخہ سے مختلف ہوتا تھا وہ اسے رد کردیتا تھا اور اسکی تعلیم دینے والوں اور اسکی تعلیمات پر عمل کرنے والوں پر لعنت بھیجتا تھا۔ رگ وید سنہ تا جو اس وقت موجود ہے صرف ایک مکتب فکر ہے یجروید تین مکاتب فکر والوں کا ہے اور اٹھروید ایک مکتب فکر کا ہے دوسرے ویدوں کے مکاتب فکر میں شدید اختلافات ان کے مشنوں کے تفاوت کی وجہ سے پیدا ہو گئے تھے لیکن یجر وید کے اپنے اندر جو اختلافات تھے انکی بنا پر ایک یجروید کو کالا اور دوسرے کو سفید کہا جانے لگا۔ پُرانوں کی ایک روایت میں اس کی توجیہ اس طرح کی گئی ہے کہ ویاس کا

ایک شاگرد "وسیم پاینا" نامی تھا جس کو اُستاد نے
بجروید منتقل کر دیا تھا، مگر شاگرد سے کوئی گناہ سرزد
ہو گیا۔ اس نے اپنے گناہ کا اُتارا کرنے کیلئے شاگردوں کی
مدد چاہی۔ اس کے ایک شاگرد یجنادلکیا نے یہ کہہ کر
مدد دینے سے انکار کر دیا کہ تم اُتار کی رسم اکیلے ہی
آدا کرو۔ اس گستاخی پر وسیم پاینا کو غصہ آگیا اس نے
یجنا ولکیا کو بددعا دی جس کے نتیجے میں اُس نے وہ
تمام بچے منتر اُگل دیئے جو استاد نے اُسے پڑھائے تھے۔"

ویدوں میں ان اختلافات کی وجہ حافظ شارق اس طرح
بیان کرتے ہیں:

"اختلاف کی ایک اور وجہ آریوں کی نو آمد شاخیں بھی
تھیں جو اپنے ساتھ وید کا کچھ زبانی حصہ لائے تھے۔
ایسے ویدوں سے متعلق بھی آریوں میں اختلاف پیدا
ہو گیا تھا۔ اس کے باقیات آج بھی وید اور برہمنوں کی
مختلف شاخوں کی صورت میں ملتی ہیں۔ ان کتابوں کا
عہد 1200BC کے بعد سے 800 BC کے درمیان کا ہے۔
اس ادب میں ہمیں جو بڑی معاشرتی تبدیلیاں نظر آتی
ہیں ان کی بنیاد پر ہمارے پاس حقیقت تک پہنچنے کے
لیے کافی شواہد موجود ہیں کیونکہ تینوں وید اس کے
مبہم آثار فراہم کرتے ہیں" ²³

ویدوں کے تعارف کے بعد البیرونی وید کے موضوعات بتاتے
ہیں۔ اس بارے میں البیرونی لکھتے ہیں :

"بیز میں اوامر ونواہی (یعنی کرنے اور نہ کرنے کے
احکام) اور ترغیب و ترہیب کے (یعنی اچھے کام کا

شوق اور برے کام کے نتیجے سے خوف دلانے والا) مضامین ہیں، پوری تعریف و تعین اور ثواب و عذاب کی تفصیل کے ساتھ اور اس کا بڑا حصہ تسبیح اور آگ کی قربانیوں کے بیان میں ہے جن کی کثرت تعداد اور مشکل ہونے کی وجہ سے شاید تم ان کی تفصیل بیان نہیں کر سکو گے²⁴

حافظ محمد شارق کے مطابق وید کا کوئی ایک موضوع نہیں ہے، بلکہ یہ متنوع موضوعات کی حامل کتاب ہے۔ مطاہر فطرت اور دیوتاؤں کی تعریف و تحسین، دعائیں، ذاتی کیفیات پر مبنی شاعری، احساسات جبکہ بعض مقامات پر واقعات و حقائق کا دھندلا عکس اور اخلاقی تعلیمات بھی ملتی ہیں²⁵

خلاف عقل امور اور ہندومت

ہندومت کے عقائد و نظریات ہزاروں برس میں ہونے والے فکری و سماجی ارتقا کی روداد بیان کرتے ہیں۔ صدیوں پر محیط اس زمانہ میں مختلف قسم کے محرکات سامنے آئے، جن سے مختلف قسم کے عقائد نے جنم لیا۔ ان میں سے بہت سے عقائد باہم متضاد اور عقل کے بھی خلاف ہیں۔ ابوریحان البیرونی رقمطراز ہے کہ :

"جب ہم ہندوؤں کے خواص کے طبقے سے نکل کر ان کے عوام کی طرف آئے ہیں ان کے اقوال میں بہت اختلاف پایا جاتا ہے اور کبھی وہ نہایت بھونڈے ہوتے ہیں اس قسم کے اقوال دوسرے دنیوں میں بھی ہیں بلکہ اسلام میں بھی تشبیہ، جبر اور کسی شے (یعنی کسی مذہبی

مسئلہ) میں غور و فکر کی حرمت وغیرہ کے اقوال، موجود ہیں جن کی اصلاح واجب ہے اس کی مثال یہ ہے کہ ان کا کوئی عالم اجسام کی صفات سے اللہ کی برأت ظاہر کرنے کے لئے اس کو نقطہ سے تعبیر کرے اور کوئی جائے اس کو دیکھ کر یہ سمجھے کہ عالم نہ اس چھوٹی چیز سے تعبیر کرے اس کی بڑائی کی مقدار بتلائی ہے اور وہ نقطہ کی حقیقت نہ سمجھ سکے²⁶

اس کی مثال ہم ان اساطیری واقعات کو لے سکتے ہیں جو پرانوں اور رزمیہ ادب میں موجود ہیں دیوتاؤں کے رنگ آمیز قصے، باہم جنگیں اور دیگر واقعات میں موجود ہیں موسیو لیان فرانسیسی بھی ہندوؤں کے ایک صحیفہ، مہابھارت کے بارے میں یہی کہتے ہیں:

"اس [مہابھارت] میں اس قسم کے مسائل ہیں کہ اس کو کوئی یورپی شوق سے نہیں پڑھ سکتا یہ ہمیں ایک ایسی دنیا میں لے جاتا ہے جس کے احساسات اور استدلال ہماری دنیا سے بالکل علیحدہ تھے، اس کے خیالات ایسے خلاف عقل اور خلاف قیاس ہیں کہ ان سے کسی قدیم اور ابتدائی زمانہ میں تو دلچسپی ہوسکتی تھی لیکن یہ ہمارے زمانہ کے لیے بالکل ہی ناقابل اعتنا ہیں²⁷"

مولانا محمد عبید اللہ مالیر کوٹلوی نے بھی ہندوؤں میں خلاف عقل اور متضاد امور کی جانب نشاندہی کی ہے تاہم حافظ محمد شارق اس بات کو اہمیت کے ساتھ بتاتے ہیں

کہ ہندوؤں کے ہاں بات سے امور خلافِ عقل ہیں اور خود عوام الناس کو ان میں تضاد کا صحیح طرح ادراک نہیں ہے چنانچہ ایک داعی کے لیے ضروری ہے کہ وہ ان باتوں کو عقلی دلائل کے ساتھ منود کے سامنے بیان کرے و لکھتے ہیں:

"ہندوؤں کی بڑی تعداد اس بات سے بے خبر ہوتی ہے کہ وہ کن توہمات پر یقین رکھتے ہیں، نیز نیوگ، ذات پات اور دیگر امور پر ان کی کوئی تنقیدی فکر نہیں ہوتی لہذا یہ ضروری ہے منود کو اس بات سے آگاہ کیا جائے کہ عقل و منطق کے میزان میں ان عقائد و نظریات کی کیا حیثیت ہے اور اس میں باہم کس طرح تضاد ہے" 28

رسوم و رواج

جیسا کہ واضح ہو چکا کہ ہندومت ایک ایسا مذہب ہے جو ہندوستان کی وسیع و عریض سرزمین کے مختلف مذاہب کے باہم مربوط ہونے سے تشکیل پاتا ہے، چنانچہ اس مذہب میں کوئی ایسا اصول یا ایسی رسم نہیں ہے جس پر تمام ہندو متفق ہوں ہندوستان کے مختلف خطوں میں مختلف مذہبی رسوم و رواج موجود ہیں جو بیشتر اپنے فلسفہ کے اعتبار سے باہم متضاد بھی ہیں اور قدرِ مشترک صرف یہ ہے کہ ہر رسم کی سند ہندو مذہبی روایت سے دی جاتی ہے ابو ریحان البیرونی، ڈاکٹر محمد یسین اور حافظ محمد شارق نے اپنی کتابوں میں ہندوؤں کے رسوم و رواج کا بھی تفصیل سے ذکر کیا ہے

تاجم ابوریحان البیرونی اور حافظ محمد شارق نے جن رسوم و رواج کا تذکرہ کیا ہے وہ زیادہ تر بالکل مختلف ہیں ، جس کی وجہ غالباً زمانہ اور جغرافیہ کا اختلاف ہے۔ ابوریحان البیرونی نے کتاب الہند میں جن رسوم کا ذکر کیا ہے اس کی تفصیل یہ ہے:

یگیہ/آگ کی قربانی

یگیہ "قربانی" کو کہتے ہیں۔ ہندوؤں کے ہاں قدیم زمانہ سے یہ رسم رہی ہے کہ وہ آگ میں مختلف اشیاء ڈال کر اس کی ہون کرتے ہیں۔ اس عرف عام میں آگ کی قربانی بھی کہلا جاتا ہے۔ کتاب الہند کے مصنف آگ کی قربانی کے بارے میں لکھتے ہیں:

"آگ کو جب وہ چیز کھلائی جاتی ہے جو اس پر چڑھائی گئی ہے، وہ چیز دیوتاؤں کے پاس پہنچ جاتی ہے۔ اس لئے کہ آگ ان کے منہ سے نکلتی ہے۔ ہر من جو کچھ اس کو کھلاتا ہے یعنی تیل ، مختلف قسم کا غلہ گیہوں ، جوار اور چاول وغیرہ اگر یہ قربانی وہ خود اپنے لیے کرتا ہے تو اس پر بیذ کا وہ حصہ جو اس کے لئے مقرر ہے، پڑھتا جاتا ہے اور اگر دوسرے کے واسطے کرتا ہے تو کچھ نہیں پڑھتا" ²⁹

حافظ محمد شارق نے رسوم رواج سے متعلق باب میں آگ کی قربانی کے بارے میں زیادہ تفصیل نہیں لکھی۔ ان کی توجہ زیادہ تر جانوروں اور انسانی قربانی پر رہی۔ آگ کی قربانی کے بارے میں متعلقہ باب میں وہ صرف یہ بتاتے ہیں

کہ اس وقت زیادہ تر جو یحنا ہندوؤں کے ہاں رائج ہے اس میں رسم ادا کرنے والے لوگ آگ میں مختلف قسم کے پھول ، گھی اور کچھ دیگر اشیا ڈالتے ہیں اور مقدس کتابوں سے منتر پڑھتے ہیں³⁰ تاہم تاریخ کے باب میں وہ آگ کی قربانی کی تاریخ پر ضمنی طور پر روشنی ڈالتے ہوئے لکھتے ہیں:

"آریوں کے ہاں عبادت کا سادہ سا طریقہ یہ تھا کہ خاندان کے لوگ مذہبی پروہت کی قیادت میں آگ جلا کر دیوتاؤں کی شان میں بھجن گاتے تھے اور ساتھ ہی آگ میں چاول، گھی وغیرہ بھی ڈالتے تھے جس سے ہون کے تھے ہیں خاص موقعوں پر بھیڑ اور گھوڑوں کی قربانی کا بھی رواج تھا۔ ایران کی مید تہذیب کے لوگوں کے بارے میں بھی ہم جانتے ہیں کہ یہ لوگ سالانہ گھوڑے کی قربانی کرتے تھے۔ آریوں میں دیوتاؤں کی حمد و ثنا اور ہون کی یہ دونوں رسم گھر میں ہی ہوا کرتی تھی"³¹

سود

سود یعنی قرض کی واپسی پر زیادہ رقم لینا قدیم زمانہ سے بہت سے معاشروں میں رائج رہا۔ ابو ریحان البیرونی کتاب الہند میں سود کے بارے میں لکھتے ہیں:

"مال کو سود سے بڑھانا حرام ہے اور اس ذریعہ سے اصل مال پر جس قدر زیادہ اضافہ ہوگا ، اسی قدر زیادہ گناہ ہوگا۔ صرف شودر کو سود لینے کی اجازت ہے، اس شرط کے ساتھ کہ نفع راس المال کے پچاس سوہ حصہ (50/1 یا دو روپے سینکڑے) سے بڑھنے نہ پائے"³²

البیرونی نے سود کی اس سہ زیادہ تفصیل بیان نہیں کی، البتہ حافظ محمد شارق نے اپنی کتاب میں ہندوؤں کے ہاں سود سے متعلق احکامات پر تفصیل سے لکھا ہے ہندو قوانین کی مختلف کتب، تاریخی روایات اور مقدس صحائف سے اقتباسات نقل کرنے کے بعد لکھتے ہیں کہ:

"اپنی اصل کے اعتبار سے وید میں بھی سود کی حرمت بیان ہوئی ہے لیکن بعد کی کتب میں اس کا جواز میں عام ملتا ہے بالخصوص وہ دور جب ذات پات کی تقسیم ہوئی تو ہر ایک طبقہ کے لیے مذہبی احکامات علیحدہ کر دیے گئے چنانچہ ہر منہ اور کشتی کے لیے سودی لین دین کی بالکل ممانعت کردی گئی" ³³

گائے کا تقدس اور حرمت کی وجہ

گائے کی حرمت ہندو مذہب کا ایک اہم ترین عنصر ہے، مولانا عبید اللہ ہندوؤں کے نزدیک گائے کے تقدس کو ان الفاظ میں بیان کرتے ہیں کہ:

"گائے کے جسم میں دیوتا جمع رہتے ہیں اور اس کی پوجا کا طریقہ یہ ہے کہ سونے کے سینگ بنوا کر اس کے سینگوں پر رکھے جائیں اور چاندی کے سم بنوا کر اس کے پیروں کے پاس رکھے جائیں اور ایک چاندی کا پترا اس کی پیٹھ پر رکھا جائے اور اس پر جھول ڈالی جائے اور یہ سب کرنے کے بعد اس کی پوجا کی جائے اور اس گائے کو ہر منہ کو دیا جائے ہندو گائے کی بے انتہا تعظیم کرتے ہیں حتیٰ کہ اس کے گوہر اور پیشاب کو بھی نہ

صرف پاک سمجھنے میں بلکہ پاک کرنے والا سمجھنے میں گائے کی پانچ چیزوں یعنی گوبر، پیشاب، دودھ، دہی اور گھی کو "پنج گپ" کہتے ہیں اور ان کے نزدیک ان چیزوں سے زیادہ کوئی اور چیز پاک نہیں ہے" ³⁴

تادم حافظ محمد شارق مہاتما گاندھی کے حوالہ سے لکھتے ہیں کہ آئیڈیل ہندو گائے کے تقدس اور حرمت کا پابند رہتا ہے ہندوؤں کے ہاں یوں تو دیگر جانوروں کو بھی دیوی دیوتاؤں کے سواری یا اوتار کی وجہ سے پوجا جاتا ہے لیکن گائے کی حرمت کے ہاں خصوصی طور پر موجود ہے گائے کی حرمت کی وجہ گوشت ہندو متون مقدسہ میں واضح طور پر مذکور نہیں ہے، تادم بحیثیت محقق ابوریحان البیرونی اور حافظ محمد شارق ایک ہی خیال کا اظہار کرتے ہیں ان کے نزدیک اس حرمت کی وجہ معاشی تھی کتاب الہند میں ابوریحان البیرونی لکھتے ہیں:

"میرے خیال میں گائے کے حرام ہونے کا سبب ان دونوں میں سے ایک ہے (بیاض) یا سیاسیات (یعنی معاشی مصلحت) کی وجہ سے اس لئے کہ یہ ایسا جانور ہے جو سفر اور باربرداری وغیرہ میں کام آتا ہے، کاشتکاری کے اندر کوڑنے اور جوتنے کا کام کرتا ہے خانہ داری میں دودھ سے بنتی ہے، مہیا کرتا ہے پھر اس کے گوبر سے بھی اور جاڑے کے دنوں میں اس کے سانس سے بھی فائدہ اٹھایا جاتا ہے اس لئے وہ حرام قرار دیا گیا" ³⁵

حافظ محمد شارق اسی خیال کو تاریخ کے تناظر میں مزید مدلل انداز میں لکھتے ہیں:

"ہاں یہ بھی سمجھ لینا چاہیے کہ وید کے جو جدید حصے گوشت خوری کی مذمت میں ہیں، ان میں بیان کردہ تلمیحات سے یہ بخوبی اندازہ لگایا جا سکتا ہے کہ ان شعرا کے پیش نظر اصل بات تقدیس سے زیادہ معاشی اہمیت تھی۔ وید کے بعض حصوں میں بھی گائے کو اسی تناظر میں اہمیت دی گئی ہے کہ اس نے زمین و آسمان کا اٹھایا ہوا ہے کیونکہ قدیم ہندوستان میں معاشی زندگی کو عملی لحاظ سے گائے اور بیل نے ہی اٹھایا ہوا تھا۔ گھریلو ضروریات سے لے کر زراعت تک کا دار و مدار گائے اور بیل پر ہی تھا۔ اس بات کی وضاحت بھی ہم کر آئے ہیں سندھ طاس تہذیب جس کے بہت سے اجزا کا تعلق گو نا گوں تعلقات رزمیہ تہذیب سے رہا ہے، گائے تقدیسی اہمیت کی حامل ہے لہذا قوی امکان ہے کہ ہندوہرم میں گائے اور بیل کی اہمیت اسی سبب سے ہے" ³⁶

چند سطور بعد لکھتے ہیں:

"اگر آپ گائے اور بیل کے اس معاشی اہمیت کے پس منظر کو سامنے رکھیں تو واضح ہو جاتا ہے کہ آخر کیوں گائے سمیت تمام ناکارے مویشیوں کا پکا کر کھا لینا کوئی برائی نہیں سمجھی گئی" ³⁷

یہاں یہ بات دلچسپ ہے کہ ابو ریحان البیرونی نے یہ قول بعض لوگوں سے منسوب کیا ہے کہ مابہارت سے قبل گائے نود کے ہاں حلال تھی لیکن ساتھ ہی وہ یہ بھی لکھتے ہیں کہ یہ قول بے معنی معلوم ہوتا ہے³⁸ جبکہ یہی نقطہ نظر حافظ صاحب بھی ہندو اسکالرز اور قدیم صحائف کے حوالوں کے ساتھ نقل کرتے ہیں کہ کس طرح ہندو صحائف میں بے شمار شلوک گائے کی حرمت کے خلاف مذکور ہیں۔

خلاصہ کلام

ہندومت کے مطالعہ اور تحقیق میں البیرونی کا اسلوب انتہائی کارآمد اور اعلیٰ ہے انہوں نے خود براہ راست ہندو سے استفادہ کر کے اس مذہب کا فہم حاصل کیا اور اس مذہب کے بارے میں بہت سی غلط فہمیوں کا بھی ازالہ کیا۔ ابوریحان البیرونی نے ہندومت عقائد و افکار میں موجود سقم اور مشکلات کو سامنے لائے کی کامیاب سعی کی اور بالخصوص عقلی و فلسفیانہ دلائل سے ہندوؤں کے عقائد پر اچھی تنقید کی ہے۔ مسلم محققین کے ہاں ہندومت کی تفہیم کا رجحان کم ہی ملتا ہے البیرونی کے بعد چند ہی محققین ایسے سامنے آئے جنہوں نے ہندومت پر قابل ذکر کام کیا ہے۔ مطالعہ سے یہ بات واضح ہوتی ہے کہ تفہیم ہندومت سے متعلق زیادہ تر کام مناظرانہ اسلوب میں ہوا ہے، علمی و تحقیقی اسلوب میں چند ہی کتب ملتی

ہیں جن میں انتہائی اہم ڈاکٹر مہر عبدالحق سومرو، مولانا
شمس نوید عثمانی صاحب اور حافظ محمد شارق کی ہیں۔

حوالہ جات

- 1 سرسوتی، سوامی دیانند، ستیارتھ پرکاش، لاہور ۱۸۴۳ء، باب یازدہم، ص ۳۶۱
- 2 خطبات ڈاکٹر ذاکر نائیک، مترجم: مصباح اکرم، طابرسنزاردو بازار، ۲۰۰۹ء، ص ۱۱۱، ۱۱۲
- 3 شارق، محمد (حافظ)، ہندومت کا تفصیلی مطالعہ، ادارہ تحقیقات مذاہب، کتاب محل کراچی، ۲۰۱۷ء، ص ۹۵
- 4 سومرو مہر عبدالحق (ڈاکٹر)، ہندو صنمیاں، بیکن بکس، گلگشت ملتان سلامت اقبال پرنٹنگ ہاؤس، ط/۱۵، ۱ اکتوبر ۱۹۸۸ء، ص ۱۱
- 5 شارق، محمد (حافظ)، ہندومت کا تفصیلی مطالعہ، ص ۶۵
- 6 بحوالہ بالا، ص ۱۰۰
- 7 بحوالہ بالا، ص ۱۰۰، ۱۰۱
- 8 عثمانی، شمس نوید (مولانا)، اگر اب بھی نہ جاگے تو، مترجم: طارق، ایس عبداللہ، جسیم بک ڈپو، اردو بازار، جامع مسجد دہلی، ط/۱، فروری ۱۹۸۹ء، ص ۲۰۶
- 9 البیرونی، ابوریحان محمد بن احمد الخوارزمی (المتوفی ۴۴۰ھ)، تحقیق ماللہند من مقولہ فی العقل اوامر ذولہ، عالم الکتب، بیروت، ط/۲، ۱۴۰۳ء، ص ۱۳۷
- 10 شارق، محمد (حافظ)، ہندومت کا تفصیلی مطالعہ، ص ۱۱۹
- 11 خطبات ڈاکٹر ذاکر نائیک، ص ۱۲۲
- 12 سومرو عبدالحق (ڈاکٹر) ہندو صنمیاں، ص ۳۳
- 13 بحوالہ بالا، ص ۱۰
- 14 شارق، محمد (حافظ)، ہندومت کا تفصیلی مطالعہ، ص ۱۱۴
- 15 برہمدارنیک اپنشد، باب ۴، منتر ۱۰
- 16 شارق محمد (حافظ)، ہندومت کا تفصیلی مطالعہ، ص ۱۱۹
- 17 بحوالہ بالا، ص ۱۱۴
- 18 شارق، محمد (حافظ)، ہندومت کا تفصیلی مطالعہ، ص ۱۱۶
- 19 سومرو مہر عبدالحق (ڈاکٹر)، ہندو صنمیاں، ص ۳۵۰
- 20 ایم کے گاندھی، ہندو دھرم، نوجیون پبلیشنگ ہاؤس، احمد آباد، ۱۹۵۰ء، ص ۴
- 21 چوہڑا، پیرلال (ڈاکٹر)، گگن کا مذہب عالم نمبر، ص ۱۲۱
- 22 عید اللہ، محمد (سابق اننت رام، مولانا) تحفہ الہند، مکی دارلکتب، غزنی سٹریٹ یوسف مارکیٹ، لاہور، ستمبر ۱۹۹۷ء، ص ۵۰
- 23 شارق، محمد (حافظ)، ہندومت کا تفصیلی مطالعہ، ص ۶۶
- 24 عید اللہ، محمد (سابق اننت رام، مولانا) تحفہ الہند، ص ۱۳۸، ۱۳۷
- 25 شارق، محمد (حافظ) ہندومت کا تفصیلی مطالعہ، ص ۱۰۷، ۱۰۵
- 26 البیرونی، ابوریحان محمد بن احمد الخوارزمی (المتوفی ۴۴۰ھ) تحقیق ماللہند من مقولہ فی العقل اوامر ذولہ، ص ۱۸
- 27 بان گستاوی (ڈاکٹر)، تمدن ہند، مترجم: علی بلگرامی (شمس العلماء، ڈاکٹر، مولوی، سید) درمطبع شمسی اگر با تمام محمد ابراہیم خان شمسی زیور طبع پوشید، ۱۹۱۳ء، ص ۳۲۲
- 28 شارق، محمد (حافظ)، ہندومت اور اسلام، (مشترکہ اقدار اور پیروکاروں کے باہمی تعامل کی تاریخ)، دارللمصنف، ۳۷ فرسٹ فلور گوہر سینٹر وحدت روڈ، نزد مسلم ٹاؤن موڑ، لاہور، اکتوبر ۲۰۱۵ء، ص ۱۲۴
- 29 البیرونی، ابوریحان محمد بن احمد الخوارزمی (المتوفی ۴۴۰ھ)، تحقیق ماللہند من مقولہ فی العقل اوامر ذولہ، ص ۱۵۲، ۱۵۳
- 30 شارق، محمد (حافظ)، ہندومت کا تفصیلی مطالعہ، ص ۳۰۹
- 31 بحوالہ بالا، ص ۵۹
- 32 البیرونی، ابوریحان محمد بن احمد الخوارزمی (المتوفی ۴۴۰ھ)، تحقیق ماللہند من مقولہ فی العقل اوامر ذولہ، ص ۱۶۲
- 33 شارق، محمد (حافظ)، ہندومت کا تفصیلی مطالعہ، ص ۳۳۲
- 34 عید اللہ، محمد (سابق اننت رام، مولانا)، تحفہ الہند، ص ۱۰۷
- 35 البیرونی، ابوریحان محمد بن احمد الخوارزمی (المتوفی ۴۴۰ھ)، تحقیق ماللہند من مقولہ فی العقل اوامر ذولہ، ص ۱۶۴
- 36 شارق، محمد (حافظ)، ہندومت کا تفصیلی مطالعہ، ص ۳۴۸
- 37 بحوالہ بالا، ص ۳۴۸
- 38 البیرونی، ابوریحان محمد بن احمد الخوارزمی (المتوفی ۴۴۰ھ)، تحقیق ماللہند من مقولہ فی العقل اوامر ذولہ، ص ۱۶۴